

बारिश में बाहर भीगते रहे छात्र और शिक्षक

कान्हीवाड़ा स्कूल में प्रभारी प्राचार्य और चपरासी की यनमानी

सिवनी नवभारत । जिला शिक्षा केंद्र सिवनी के अंतर्गत आने वाले शासकीय उच्चतर माध्यमिक विद्यालय कान्हीवाड़ा में प्रभारी प्राचार्य और चपरासी की घोर लापरवाही और मनमानी का मामला सामने आया है । स्कूल प्रबंधन की इस बेरुखी के कारण गिरते पानी (बारिश) के बीच आधे से ज्यादा शिक्षकों और छात्र-छात्राओं को स्कूल परिसर के मुख्य गेट के बाहर घंटों खड़े रहकर इंतजार करना पड़ा ।

मिली जानकारी के अनुसार, स्कूल का गेट समय पर नहीं खोला गया, जिसके चलते दूर-दराज से आने वाले बच्चों और स्टाफ को भारी परेशानी का सामना करना पड़ा । बताया जा रहा है कि इस हायर सेकेंडरी स्कूल में पदस्थ चपरासी नियम विरुद्ध तरीके से मुख्यालय से बाहर रहते हैं, जिसके



कारण स्कूल समय पर खुलने और बंद होने की व्यवस्था पूरी तरह चरमरा गई है ।

30 से 35 किलोमीटर का सफर

कर पहुंचते हैं शिक्षक

हैरानी की बात यह है कि स्कूल में पदस्थ आधे से अधिक शिक्षक रोजाना 30 से 35 किलोमीटर की लंबी दूरी तय करके अप-डाउन समय पर स्कूल पहुंचते हैं। लेकिन प्रभारी प्राचार्य की लचर प्रशासनिक व्यवस्था

कलेक्टर और डीईओ से सख्त कार्रवाई की गुहार

ग्रामीणों, पालकों और पीछले छात्रों ने इस पूरी अव्यवस्था पर गहरा आक्रोश व्यक्त किया है । स्थानीय नागरिकों ने जिला शिक्षा अधिकारी सिवनी और संवेदनशील जिला कलेक्टर नेहा मीना से इस गंभीर मामले का तत्काल संज्ञान लेने का अनुरोध किया है। मांग की जा रही है कि कर्तव्य के प्रति लापरवाही बरतने वाले प्रभारी प्राचार्य और मुख्यालय से नदारद रहने वाले चपरासी के खिलाफ सख्त दंडात्मक कार्रवाई की जाए, ताकि भविष्य में छात्रों के भविष्य और गरिमा के साथ ऐसा खिलवाड़ न हो ।

और चपरासी की मनमानी के कारण, कर्तव्यनिष्ठ शिक्षकों और पढ़ाई के लिए उसुकु छात्र-

छात्राओं को बारिश के मौसम में भी स्कूल के बाहर खड़े होकर प्रताड़ित होना पड़ रहा है ।

सिविल कोर्ट सिवनी के यथा स्थान विस्तारीकरण हेतु आम जनता से अपील

सिवनी नवभारत ।सिविल कोर्ट सिवनी के यथा स्थान विस्तारीकरण हेतु समस्त सिवनी जिले की आम जनता, समस्त अधिवक्ता गण, समस्त बुद्धिजीवीगण, समस्त सामाजिक संगठनों , समस्त किसान संगठनों, समस्त ट्रांसपोर्ट यूनियन, समस्त मजदूर संगठनों एवं समस्त राजनीतिक दलों से अनुरोध है कि सिविल कोर्ट भवन सिवनी को यथा स्थान पर विस्तारित करने एवं सिविल कोर्ट सिवनी को शहर के बाहर आबंदिक्त बीज निगम की भूमि पर ले जाने से रोके जाने हेतु अपना समर्थन एवं सहयोग जनहित में प्रदान करें, जिससे जिले की जनता को भारी परेशानी का सामना न करना पड़े । इस संबंध में मेरा सुझाव है कि सिविल कोर्ट सिवनी परिसर के आसपास की भूमि को अधिग्रहित कर मल्टी स्टोरी बिल्डिंग बनाकर उसके यथा स्थान विस्तारीकरण हेतु जन समर्थन की अति आवश्यकता है, सिवनी जिले की आम जनता के लिए वर्तमान सिविल कोर्ट भवन सुरक्षित एवं शांत क्षेत्र है एवं उक्त स्थल शहर का हृदय स्थल है एवं उक्त स्थल आसानी से आमजन की पहुंच में है। प्रशासनिक अधिकारियों, निर्वाचित जनप्रतिनिधिगण एवं न्यायाधीशगण द्वारा आम जनता के हितों को ताक में रखकर बीज निगम सिवनी की जो तीन हेक्टेयर भूमि आरक्षित करवाई गई है, उसका आम जनता द्वारा पुरजोर विरोध करते हुए सिविल कोर्ट भवन सिवनी का यथा स्थान विस्तारीकरण होना चाहिए ।

सायबर जागरूकता अभियान चलाकर किया जागरूक

सिवनी नवभारत । जागरूकता अभियान सेल्फ क्लिक 2.0 चलाया गया जिसके तारतम्य में 05.07.2026 को थाना प्रभारी अजाक निरीक्षक अनंती मर्सकोले एवं थाना अजाक पुलिस स्टाफ को उपस्थिति में ग्राम लुघरवाड़ा जिला सिवनी एवं ग्राम बहरई जिला सिवनी पहुंचकर ग्राम सरपंच एवं ग्राम कोटवार आंगनवाड़ी कार्यकर्ता के साथ मिलकर ग्राम सायबर जागरूकता अभियान चलाया गया एवं ग्राम पेचायत सदस्य व ग्रामीणजनों एवं उपस्थित लोगो को सायबर अपराधों, ऑनलाइन धोखाधड़ी, साईबर फ्राड जैसे- ओटीपीफ्राड, फिशिंग फ्राड, चट्टुष्ट अपडेट के नाम पर ठगी, सोशल मीडिया हैकिंग,



डिजिटल अरेस्ट जैसे अपराधों के बारे में जानकारी प्रदाय की गई तथा साईबर फ्राड से बचने के उपाय बताये गये। साथ ही सायबर धोखाधड़ी की स्थिति में तत्काल राशीय सायबर हेल्पलाइन नंबर 1930 पर शिकायत दर्ज कराने एवं पोर्टल पर रिपोर्ट करने हेतु

हर ग्यारस निकलेगी

श्री श्याम युवा संकल्प निशान यात्रा

सिवनी नवभारत । श्री श्याम परिवार समिति की युवा इकाई प्रत्येक ग्यारस (एकादशी) पर श्री श्याम युवा संकल्प निशान यात्रा निकालेगी। समिति के अनुसार वर्षभर की सभी 24 ग्यारस पर आयोजित होने वाली यह यात्रा युवा जागरण, व्यसनमुक्ति, सामाजिक एकता, संस्कार निर्माण और सिवनी के सर्वांगीण विकास के संकल्प के साथ निकाली जाएगी। यात्रा की शुरुआत 10 जुलाई को सुबह 6 बजे शुरुवारी स्थित श्रीराम मंदिर से होगी, जो श्री श्याम मंदिर पहुंचेगी। समिति ने सभी श्याम नागरिकों, युवाओं, महिलाओं और नागरिकों से यात्रा में शामिल होने की अपील की है। समिति के अनुसार आगामी ग्यारसों से श्रद्धालु अपने-अपने मोहल्लों और कॉलोनियों से निशान यात्रा के रूप में मंदिर पहुंचेंगे, जिससे यह अभियान जनभागीदारी के साथ सामाजिक और सांस्कृतिक चेतना का व्यापक माध्यम बनेगा।

लखनवाड़ा घाट की बदहाल स्थिति से ग्रामीण परेशान

गंदगी और अव्यवस्था पर फूटा आक्रोश

सिवनी/लखनवाड़ा नवभारत । लखनवाड़ा स्थित बैनगंगा घाट इन दिनों बदहाली और गंदगी का शिकार बना हुआ है। घाट पर साफ-सफाई एवं आवश्यक मरम्मत के अभाव में कचरे का अंबार लग गया है, जिससे आमजन को भारी परेशानी का सामना करना पड़ रहा है। प्रतिदिन घाट से गुजरने वाले राहगीरों, श्रद्धालुओं और स्थानीय ग्रामीणों को गंदगी, दुर्गंध और अव्यवस्थित मार्ग के कारण काफी दिक्कत उठानी पड़ रही है।

ग्रामीणों का आरोप है कि घाट की सफाई और मरम्मत के नाम पर केवल औपचारिकता निभाई जाती है। जैसीबी मशीन से ऊपर-ऊपर सफाई कर प्रशासन अपनी जिम्मेदारी पूरी मान लेता है, जबकि वास्तविक रूप से घाट की स्थिति जस की तस बनी रहती है। पुल और घाट पर जमा कचरा तथा



गाद समय रहते नहीं हटाए जाने से समस्या लगातार बढ़ती जा रही है। स्थानीय लोगों का कहना है कि जनप्रतिनिधियों और प्रशासनिक अधिकारियों का ध्यान इस गंभीर समस्या की ओर नहीं है। कई बार शिकायत किए जाने के बावजूद अब तक स्थायी समाधान नहीं किया गया, जिससे ग्रामीणों में आक्रोश व्याप्त है।

ग्रामीणों ने मांग की है कि बैनगंगा घाट की नियमित साफ-सफाई कराई जाए, पुल और घाट

की आवश्यक मरम्मत तत्काल कराई जाए तथा कचरे के उचित निस्तारण की व्यवस्था सुनिश्चित की जाए, ताकि आमजन को राहत मिल सके। यदि समय रहते प्रशासन ने इस ओर गंभीरता नहीं दिखाई, तो ग्रामीणों ने जनआंदोलन और विरोध प्रदर्शन की चेतावनी भी दी है।

अब देखना यह होगा कि प्रशासन और जनप्रतिनिधि इस समस्या का स्थायी समाधान कब तक कर पाते हैं।

छपारा पुलिस को मिली सफलता, नागपुर से नाबालिग को सकुशल दस्तयाब कर परिजनों को सौंपा

छपारा नवभारत । पुलिस अधीक्षक सिवनी कृष्ण लालचंदानी के कुशल निर्देशन, अतिरिक्त पुलिस अधीक्षक दीपक मिश्रा एवं एसडीओपी लखनादौन अपूर्व भलावी के मार्गदर्शन में छपारा पुलिस को एक बड़ी सफलता हाथ लगी है। पुलिस टीम ने मुस्तैदी और तत्परता से कार्रवाई करते हुए विगत दिनों गुप्त अपहृत हुई एक नाबालिग बालिका को सुरक्षित बरामद (दस्तयाब) कर लिया है।

थाना छपारा क्षेत्र के अंतर्गत दिनांक 16/06/2026 को बालिका के परिजनों (फरियादी) ने थाने में रिपोर्ट दर्ज कराई थी कि उनकी नाबालिग पुत्री को कोई अज्ञात व्यक्ति बहला-फुसलाकर भाग ले गया है। परिजनों की शिकायत पर थाना छपारा में अपराध क्रमांक 278/2026 के तहत धारा 137(2) बीएनएस के अंतर्गत मामला दर्ज कर विवेचना में लिया गया था।

मामले की संवेदनशीलता और गंभीरता को देखते हुए थाना प्रभारी छपारा के नेतृत्व में एक विशेष पुलिस टीम का गठन किया गया।

पुलिस टीम ने तकनीकी साक्ष्यों (साइबर सेल की मदद) और संभावित ठिकानों पर लगातार दबिश दी। कड़े प्रयासों के बाद पुलिस टीम ने नाबालिग बालिका को सोनेगांव तालाब के पास, नागपुर (महाराष्ट्र) से दिनांक 03/07/2026 को सकुशल दस्तयाब कर लिया।

वैधानिक कार्रवाई और आवश्यक कानूनी प्रक्रियाओं को पूरा करने के बाद नाबालिग बालिका को सुरक्षित रूप से उसके माता-पिता के सुपुर्द कर दिया गया है। अपनी बेटी को सुरक्षित पाकर परिजनों ने पुलिस प्रशासन का आभार व्यक्त किया है।

इस अंधी कड़ी को सुलझाने और बालिका को सकुशल बरामद करने में छपारा थाने के निम्नलिखित अधिकारियों व कर्मचारियों की महत्वपूर्ण भूमिका रही खेमेंद्र कुमार जैतवार (थाना प्रभारी, निरीक्षक), मंजू राहेंगडाले (उप निरीक्षक), मुकेश डेहरिया (उप निरीक्षक), शैलेश तिवारी (सहायक उप निरीक्षक) दशरु प्रसाद बघेल (प्रधान आरक्षक) की सराहनीय भूमिका रही।

सिवनी के इमामबाड़ा अखाड़े ने जीता सबका दिल

विवादो मे नजर आया अखाड़े का प्रोग्राम कुछ अखाड़े हुए नाराज

सिवनी नवभारत । गरीब नवाज फाउंडेशन के तत्वावधान मे 4 तारीख को उर्दू स्कूल मैदान मे एक रोजा अखाड़ों का प्रोग्राम करवाया गया जिसमे नगर व जिले के 14 अखाड़ों ने भाग लिया और अपने हुनर व अच्छे प्रदर्शन से जनता का दिल जीत लिया। सूत्र बताते हैं कि ये अखाड़ों कि प्रतियोगिता कम्पिटेशन के तौर मे करवाई गई थी जिसमे पहला ईनाम 51 हजार दुसरा ईनाम 31 हजार और तिसरा ईनाम 21 हजार रखा गया था जिसमे सबसे पहले गरीब नवाज फाउंडेशन कि तरफ से एक पच्चा बांटा गया जिसमे अखाड़ो के नियम व शर्तें बताई गई मगर कुछ अखाड़ो वालो का कहना है कि पर्व के अधार मे कोई काम नहीं हुआ जिसमे लिखा था।

चैंपियन सिप में केवल लठ, बल्लम, तलवार का ही स्तेमाल लागू किया जाएगा। खेल के मैदान में तीन मुख्य जज निर्णायक होंगे एवं एक जज मुख्य निर्णायक होगा। अखाड़ों को चैंपियन सिप में प्रदर्शन करने में नम्बर प्लस एवं मायनस – फुर्ती के साथ, मार ,



बचाव, एवं, पैतरो, को देख कर दिये जायगे फन का प्रदर्शन करते वक्त हिरो द्वारा गेम में इशारा करते हुए खेलने सर हिलाकर काम करने या बोलकर काम करने में भी नम्बर काटे जाएंगे मगर ।

बाहर से आए जजो के निर्णय पर उठ रहे सवाल

कुछ अखाड़ो कि माने तो जजो के निर्णय को गलत बताया क्यो कि पर्व के अधार व नियमों को अंदेखा कर दिया गया बहुत से अखाड़ो ने समाली भी नहीं लिएं और खेल चालू कर दिया वही हीरो ने भी प्रोग्राम दिखाते समय इशारा भी किया और सर भी हिलाया तो फिर कमेटी और जज ये बताएं कि किसके कितने पाइंट काटे गए और किसको कितने पाइंट दिए गए और

एबीवीपी का कार्यकर्ता प्रशिक्षण वर्ग सम्पन्न, जिले की नवीन कार्यकारिणी का हुआ गठन

नवभारत न्यूज छिंदवाड़ा, 5 जुलाई, अखिल भारतीय विद्यार्थी परिषद नगर इकाई छिंदवाड़ा द्वारा कार्यकर्ताओं के लिए एक दिवसीय कार्यकर्ता प्रशिक्षण वर्ग का आयोजन किया गया। प्रशिक्षण वर्ग में संगठन की विचारधारा, कार्यपद्धति, संगठन विस्तार, विद्यार्थी हित एवं राष्ट्र निर्माण में परिषद की भूमिका जैसे विभिन्न विषयों पर सत्र आयोजित किए गए।

प्रशिक्षण वर्ग में मुख्य रूप से सिवनी विभाग संगठन मंत्री गौरव शुक्ला उपस्थित रहे। उन्होंने कार्यकर्ताओं को परिषद की संगठनात्मक रीति-नीति, कार्यशैली एवं कार्यक्रम निर्माण के विषय में विस्तार से मार्गदर्शन देते हुए कहा कि अखिल भारतीय विद्यार्थी परिषद विश्व का सबसे

बड़ा छात्र संगठन है, जो छात्र शक्ति को राष्ट्र शक्ति बनाने के उद्देश्य से निरंतर कार्य कर रहा है। कार्यक्रम में छिंदवाड़ा संगठन मंत्री गौरव तिवारी, छिंदवाड़ा जिले के जिला संयोजक पितृष श्रीवास एवं प्रांत सह मंत्री मोहित देहरिया की गरिमामयी उपस्थिति रही। सभी वक्ताओं ने संगठन विस्तार, परिसर कार्य, नेतृत्व विकास एवं विद्यार्थी हितों से जुड़े विषयों पर कार्यकर्ताओं का मार्गदर्शन किया तथा समाज एवं राष्ट्रहित में सक्रिय भूमिका निभाने का आह्वान किया। प्रशिक्षण वर्ग के अंतिम चरण में अखिल भारतीय विद्यार्थी परिषद, नगर इकाई छिंदवाड़ा की नवीन कार्यकारिणी का गठन किया गया। जिसमें नगर अध्यक्ष डॉ. राम शंकर दियावार एवं नगर मंत्री गौरीशंकर सिंह ठकुर को दायित्व प्रदान किया गया।

विरोध

नगर परिषद बरघाट की उदासीनता के खिलाफ खोला मोर्चा, 19 बिंदु का ज्ञापन सौंपा गया

विश्व हिंदू परिषद व बजरंग दल ने दी उग्र आंदोलन की चेतावनी

बरघाट नवभारत । बरघाट नगर में भाजपा कांग्रेस दोनों के गठबंधन से बनी सरकार की लचर कार्यप्रणाली को लेकर एवं विभिन्न धार्मिक स्थलों, शासकीय भूमियों पर अवैध अतिक्रमण, धर्मांतरण और प्रशासनिक अनियमितताओं को लेकर विश्व हिंदू परिषद (विहिप) और बजरंग दल ने मोर्चा खोल दिया है। विगत दिनों विधायक, अनुविभागीय राजस्व अधिकारी, पुलिस विभाग, नगर परिषद एवं भाजपा जिलाध्यक्ष सहित अन्य को संगठन के पदाधिकारियों ने 19 सूत्रीय मांगों का एक विस्तृत ज्ञापन सौंपकर तीखे सवाल पूछे हैं। संगठनों ने स्पष्ट चेतावनी दी है कि यदि 2 दिनों के भीतर लिखित सत्यापित दस्तावेज और 7 दिनों के भीतर अतिक्रमण हटाने की कार्रवाई नहीं की गई, तो विश्व हिन्दू परिषद एवं सकल हिंदू समाज उग्र आंदोलन,

चक्काजाम और पुतला दहन करने के लिए विवश होगा।

सौंपें गये ज्ञापन में प्रमुख मुद्दे और उठाई गई मांगें

नगर परिषद बरघाट द्वारा मुख्य मार्ग पर डिवाइडर बनाया जा रहा है जिनको लेकर भी नगर में भ्रष्टाचार की चर्चा जोरों पर जिस पर भी विश्व हिन्दू परिषद ने लिखा है कि रोड में पड़ने वाले भगवान श्री राम मंदिर को लेकर क्या व्यवस्था की गई साथ ही रोड के डीपीआर की छाया प्रति भी चाही है।नगर बरघाट का मुख्य और बड़े तालाब को लेकर पहले भी नगर परिषद को अवगत कराया गया है लेकिन आज तक कोई ध्यान नहीं दिया गया है जिसको लेकर ज्ञापन में कहा गया है कि नगर परिषद की निष्क्रियता एवं आकर्मठता के हिन्दूओं के ज्वारे , दुर्गा प्रतिमाएं गणेश प्रतिमा का चल समारोह समाप्त हो गया है क्योंकि पहले



सभी नगर की प्रतिमा एवं ज्वारे,तीजा, कजलियां सहित अन्य विसर्जन बस स्टैंड के पीछे तालाब में होते थे जिससे नगर में धार्मिक वातावरण बना रहता था लेकिन विगत चार सालों से यह सब समाप्त हो गया है जिसका कारण बस स्टैंड से होते हुए तालाब घाट जाने वाले रास्ते में अतिक्रमण कर के रास्ते को छोटा-सा कर दिया गया है साथ तालाब की भूमि पर अतिक्रमण कर मकान बना लिए गए हैं जिससे वहां निवास करने वाले लोगों के घर का मल मूत्र गन्दा पानी तालाबों में आ रहा है जिससे पानी भी गन्दा हो गया है नगर परिषद रोड व

तालाब भूमि से अतिक्रमण हटाकर गन्दा पानी को तालाब में जाने रोके। ज्ञापन में आरोप लगाया का मछुआरा सहकारी समिति से जुड़े 277 परिवारों का रोजगार भी इस जल प्रदूषण के कारण छिन गया है। संगठनों ने तालाबों के पूर्ण सीमांकन, शुद्धीकरण और स्वच्छ विसर्जन घाट के निर्माण की मांग की है।

जामा मस्जिद बरघाट के बाजू से जो रास्ता है जिससे सालों से गणेश प्रतिमा एवं दुर्गा प्रतिमा चल समारोह निकलता है वह रास्ता बहुत सकरा है जिस से अतिक्रमण हटाकर रास्ता चौड़ा किया जाए